

قانون توہین رسالت اور عاصمہ جہانگیر کا کردار

ملک میں ان دونوں قانون توہین رسالت کا چہ چاہے، ۳۱ دسمبر کو ملک بھر کے کاروباری مرکز میں اسی سلسلے میں ہڑتال بھی کی گئی ہے۔ اس قانون کا پس منظر کیا ہے اور کون لوگ اس قانون کو ختم کرنا چاہتے ہیں؟ اس موضوع پر آج سے چند برس قبل لکھا جانے والا ایک ایمان افروز اور دینی غیرت و محیت سے بھر پور غیر مطبوع مضمون اور احادیث کے روایات میں سامنے آیا۔ فاضل مضمون زگار نے تازہ حالات میں اس موضوع پر کئی مضامین لکھنا شروع کئے لیکن خرابی صحت کی بنا پر کسی ایک کو بھی مکمل نہ کر سکے۔ زیر نظر مضمون سپریم کورٹ بار کی موجودہ صدر عاصمہ جہانگیر کے مذموم کردار کے حوالے سے ہے۔ نامعلوم اس اہم منصب پر فائز ہونے کے بعد ان مہینوں میں توہین رسالت کے قانون کے خلاف منصوبہ بنندی میں کن کن مزید کرداروں کا بھی ہاتھ شامل ہو چکا ہوا؟ بہر حال یہ مضمون اپنے موضوع پر نادر معلومات اور ایمان پرور جذبات کا بے مثال اظہار ہے۔ حم

تعزیراتِ ہند میں '۲۹۵ رالف' کا اضافہ اگر راج پال کی گستاخانہ حرکت کا نتیجہ تھا، تو تعزیراتِ پاکستان میں '۲۹۵' رسی کا ظہور راج پال کی فکری اولاد عاصمہ جہانگیر کی رسالت آب صلی اللہ علیہ وسلم کی شان میں دریدہ دہنی کی وجہ سے ہوا۔ ان دونوں دفعات کے قانون کا حصہ بننے کے عمل میں ۵۹ برس حائل ہیں، لیکن ان کے پس منظر میں جیلان کن حد تک مماثلت ہے۔ تفصیل اس اجمال کی حسب ذیل ہے.....

تعزیراتِ ہند ۱۸۶۰ء کی دفعہ ۲۹۵، کی رو سے کسی بھی جماعت کی عبادت گاہ کی تبدیل کے مرکتب افراد کو دوسال تک قید کی سزا دی جاسکتی تھی۔ اس دفعہ میں کسی جماعت کے مذہبی جذبات و اعتقادات اور بانیانِ مذہب کی توہین کے متعلق وضاحت کے ساتھ ذکر موجود نہیں تھا۔ اس ابہام سے فائدہ اٹھاتے ہوئے مذہبی جذبات کو مجروح کرنے والے اور بانیانِ مذہب کی توہین کے مرکتب افراد قانونی موشکانیوں کی بنا پر عدالتوں سے بری ہو جاتے تھے۔ ۷۱۹۲ء میں بدجنت ہندو ناشر راج پال کی طرف سے 'رغمیلا رسول' کے عنوان سے نہایت گھٹیا،

توہین آمیز اور بے حد دل آزار کتاب کی اشاعت پر بر صیرپاک و ہند کے مسلمانوں نے شدید احتجاج کیا تو ملعون راج پال کی اس گستاخانہ جسارت کے خلاف رو عمل کے نتیجے میں حکومت ہند نے تعزیرات ہند کی دفعہ ۲۹۵ میں '۲۹۵ رالف' کا اضافہ کیا، جس کی رو سے کسی جماعت کے مذہب یا مذہبی جذبات کی بے حرمتی (تحریری یا زبانی) کے مرتكب مجرموں کے لئے دوسال تک کی سزا مقرر کی گئی۔

اس ترمیم یا اضافی دفعہ میں بھی پیغمبر اسلام ﷺ کی توہین کے مرتكب افراد کے لئے سزاۓ موت کو قانون کا حصہ بنانے کے دیرینہ مطالبے کو منظور نہ کیا گیا۔ قیامِ پاکستان کے بعد بھی یہی قانون برقرار رہا۔

بالآخر ۱۹۸۶ء کو خواتین محاڑ عمل کے سمینار منعقدہ اسلام آباد میں عاصمہ جہانگیر ایڈوکیٹ کی طرف سے حضور اکرم ﷺ کی شانِ مبارکہ میں نازیبا الفاظ کے استعمال نے مسلمانوں کے برائیختہ جذبات کو شعلہ جوال کا روپ عطا کر دیا۔ تحفظ ناموسِ رسالت ﷺ کی تحریک نے ایک دفعہ پھر زور پکڑا۔ بالآخر ۱۹۸۶ء میں تعزیرات پاکستان کی دفعہ ۲۹۵ سی کا اضافہ کیا گیا جس کے تحت حضرت محمد ﷺ کے نامِ اقدس کی توہین کے مرتكب مجرموں کے لئے سزاۓ موت یا عمر قید کی سزا مقرر کی گئی۔

راج پال سے عاصمہ جہا نگیر تک

۱۹۶۷ء کی بات ہے، دریڈہ وہن، بد بخت متعصب ہندو راج پال جس نے حضور اکرم ﷺ کے متعلق مذکورہ بالا بے حد اہانت آمیز کتاب شائع کی تھی، اسے لاہور کے ایڈیشنل ڈسٹرکٹ محسٹریٹ نے فرقہ وارانہ منافرت پھیلانے کے جرم میں چھ ماہ قید کی سزا دی۔ اس کے خلاف لاہور ہائی کورٹ میں اپیل دائر کی گئی۔ لاہور ہائی کورٹ کے جمیں کنور دلیپ سنگھ نے راج پال ملزم کو بری کرتے ہوئے تحریر کیا کہ ”کتاب کی عبارت کتنی ہی ناخوشنگوار کیوں نہ ہو، اس سے بہر حال کسی قانون کی خلاف ورزی نہیں ہوتی۔“

اس فیصلہ نے مسلمانوں کی آتش غضب کو اور بھڑکا دیا۔ مسلمانوں کے احتجاج نے تحریک

کی صورت اختیار کر لی۔ مسلم کرانیکل نے اس فیصلہ کو تنقید کا نشانہ بناتے ہوئے لکھا:

”حج کونور دلیپ سنگھ نے قانون کی غلط تشریع کی ہے، ورنہ قانون میں اس بات کی گنجائش موجود ہے کہ وہ راج پال جیسے دریدہ وہاں، بغیرت، گستاخ کا منہ بند کرے، کیونکہ اس سے بڑھ کر مذہبی دل آزاری کی اور کیا بات ہو سکتی ہے کہ اس سے دنیا کا اور بالخصوص بر صغیر کا ہر مسلمان دل گرفتہ اور اپنے رسول ﷺ کے ناموں پر کٹ مرنے کے لئے بے چین ہے۔ اگر عدالت نے اس فیصلہ پر نظر ثانی نہ کی تو کوئی مجاہد اُٹھ کھڑا ہو گا جو اس گستاخ کا سرقسم کر دے گا۔“

بالآخر یہ سعا دت غازی علم الدین شہید کے حصے میں آئی۔.....!

مسلمانانِ بر صغیر پاک و ہندو شمنانِ اسلام کی گستاخانہ جساتوں اور توہین رسالت کے واقعات کے خلاف سراپا احتجاج اور دل گرفتہ تھے۔ ان کی طرف سے پر زور مطالبہ کیا جا رہا تھا کہ تعزیرات ہند میں ”توہین رسالت“ کی سزا کی دفعہ بھی شامل کی جائے۔ انہی دنوں لاہور کی شاہی مسجد میں ایک عظیم اجتماع ہوا، جس میں ایک محب رسول مسلمان رہنماء نے خطاب کرتے ہوئے کہا:

”عزیزوا! میں کوئی وکیل یا قانون دال نہیں۔ قانون کے بارے میں جو کچھ بھی سیکھا ہے، وہ عدالت کے کٹھرے میں ملزم کی حیثیت سے کھڑے ہو کر سیکھا ہے۔ میرا مشورہ ہے کہ آئندہ ایسے فتوؤں کے سواباب کے لئے اس قانون ہی کو بدلاوادیں اور تعزیرات ہند میں ایک مستقل دفعہ کا اضافہ کر کے توہین بانیان مذہب کو جرم قرار دیا جائے۔ اب تک کوئی ایسی مستقل سزا آپ کے ملک کے قانون میں موجود نہیں جو اس ملک کے باشندوں کے فرقوں کی دل آزاری پر دی جاسکے۔ اس قانون کا مسودہ میں تیار کیے دیتا ہوں۔ اسیلیے کے ممبر اس میں مناسب ترمیم کر کے ایوان میں پیش کریں اور منظور کرائیں۔ اس طرح آقا اور ہادی ﷺ اور ان کے ساتھ دوسرے مذاہب کے مत्रم پیشواؤں کی شخصیتیں بھی بدزبانی اور بے گام لکھنے والوں کے حملوں سے محفوظ ہو جائیں گی۔ علمی رنگ میں کسی مذہب یا تاریخی حیثیت سے کسی بانی مذہب پر تنقید کرنا ایک الگ بات ہے، اس کا دروازہ ہمیشہ کھلا رہنا چاہئے۔ لیکن کھلی توہین جو کسی مذہب کے بارے میں ہو، اسے آج ہندوستان کے قانون میں قطعی جرم قرار دے کر اس کا دروازہ ہمیشہ کے لئے بند کرنا ہو گا۔“

یہ محب رسول ﷺ مسلمانوں کا وہ عظیم قائد تھا جسے دنیا محمد علی جوہر کے نام سے جانتی ہے۔ مسلمانوں کے بڑھتے ہوئے احتجاج کے پیش نظر برطانوی حکومت نے قانون سازی پر آمدگی ظاہر کی۔ ۱۹۲۷ء میں مولانا محمد علی جوہر کی تحریک پر مسلمان اراکین مرکزی قانون ساز اسمبلی کی تائید سے تعزیرات ہند میں دفعہ ۲۹۵۔ الف کا اضافہ کیا گیا، جس کی رو سے مذہب یا مذہبی عقائد کی توہین کی سزا دوسال مقرر کی گئی۔ (ناموس رسول: صفحہ ۴۳)

اس دفعہ میں بھی واضح طور پر بانیان مذہب کی توہین کی بات شامل نہیں تھی۔ مسلمانوں نے اس پر عدمِ اطمینان کا اظہار کیا، کیونکہ ان کے نزد یہ توہین رسالت ناقابل معافی جرم ہے، جس کی سزا صرف موت ہے !!

۱۹۴۷ء میں اسلام کے نام پر پاکستان قائم ہوا۔ لیکن کتاب و سنت کی روشنی میں توہین رسالت کے متعلق کسی قسم کی قانون سازی نہ کی گئی۔ بے حد تجھب کی بات ہے کہ اسلامی مملکت پاکستان میں بھی اسلام دشمن عناصر کی ریشه دو ایسا جاری رہیں۔ سیکولر اور مذہب بیزار حکمرانوں نے رoad اور وسعتِ ظرفی کا مظاہرہ کرتے ہوئے اسلام اور پیغمبر اسلام ﷺ کے خلاف ہرزہ سرائیوں پر مجرمانہ چشم پوشی کی۔

قیام پاکستان کے بعد مسلمانوں کی دل آزاری پر بنی سرگرمیوں کا ارتکاب زیادہ تر قادیانی فرقہ کی طرف سے کیا گیا۔ مسلمانوں نے شدید احتجاج کیا اور قادیانیوں کو غیر مسلم قرار دینے کا مطالبہ کیا۔ قادیانیت کے خلاف تحریک میں حصہ لینے کے جرم میں سید ابوالاعلیٰ مودودیؒ اور مولانا عبد اللہ نیازیؒ کو وقت کے حکمرانوں نے سزاۓ موت دینے کا اعلان کیا۔ یہ بے حد ستم ظریفی ہے کہ ایک اقیتی فرقہ کے خلاف منافرت، پھیلانے کے جرم میں مسلمانوں کے عظیم راہنماؤں کو موت کی سزا سنائی گئی۔ لیکن محسن انسانیت ﷺ کی توہین اور امت مسلمہ کی دل آزاری کے مرتكب افراد کو فرار و اتفاقی سزا دینے کے لئے فرنگی سامراج کے قانون کو اسلامی شریعت کے مطابق ڈھالنے کی ضرورت محسوس نہ کی گئی۔

تحفظ ناموس رسالت کے متعلق شرعی سزا کے عدم نفاذ کا فائدہ اٹھاتے ہوئے شامان رسول نے اپنی گستاخیوں کا سلسہ جاری رکھا اور شرع رسالت کے پرونوں نے بھی ان کی ناپاک

زبانوں کو ہمیشہ کے لئے خاموش کرنے کی روایات کو زندہ رکھا۔ ۱۹۶۱ء میں ایک عیسائی مبلغ پادری سمیل نے مغل پورہ و رکشاپ میں دورانِ تبلیغ آنحضرت ﷺ کی شان میں کچھ نازیبا الفاظ استعمال کیے، جس پر مشتعل ہو کر زاہد حسین نامی نوجوان نے اس گستاخ کو موت کے گھاث اتار دیا۔ ۱۹۶۳ء میں عیسائی مشری کی مشہور دکان پاکستان بائبل سوسائٹی، انارکلی نے اثمان شیریں کے نام سے ایک کتاب شائع کی، جس میں رسول کریم ﷺ کے بارے میں توہین آمیز مواد موجود تھا۔ مسلمان نوجوانوں کے ایک گروہ نے اس دکان کو آگ لگادی اور اس کے میبجر ہیکٹر گوہر مسح پر قتلانہ حملہ کیا، لیکن وہ بال بال بچ گیا۔

۱۹۸۳ء میں مشتاق راج نامی ایڈوکیٹ، جس کے بارے میں مشہور تھا کہ قادریانی ہے، نے آفی اشتمالیت کے نام سے کتاب تحریر کی۔ اس کتاب میں انبیاء کرام علیہم السلام کی ذوات مقدسہ کے خلاف ہرزہ سرائی کی گئی اور انتہا یہ کہ حضور رسالت مآب ﷺ کی شانِ اقدس میں بھی گستاخانہ جسارت کی گئی تھی۔ ولڈ ایسوی ایشن آف مسلم جیورسٹش اور لا ہور ہائی کورٹ بار ایسوی ایشن کی قرارداد کے نتیجے میں حکومت نے اس کتاب کو ضبط کرنے کے احکامات جاری کئے۔ مشتاق راج کے خلاف توہین مذہب کے جرم میں زیر دفعہ ۲۹۵۔ الف تعزیرات پاکستان مقدمہ درج کر لیا گیا، کیونکہ تعزیرات پاکستان میں ”توہین رسالت“ جیسے سنگین اور انتہائی دل آزار جرم کی کوئی سزا مقرر نہیں تھی۔ اسی لئے مشتاق راج کی گرفتاری عمل میں نہ آئی جس سے مسلمانوں میں اضطراب کی لہر دوڑ گئی۔ تمام اسلامی مکاتب فکر کے علماء اور ممتاز قانون دانوں نے کانفرنس منعقد کی جس میں حکومت سے مطالبہ کیا گیا کہ اسلام میں توہین رسالت کی سزا، سزا نے موت مقرر کی جائے!

مشتاق راج کی گستاخانہ جسارت کے خلاف مسلمانوں کے جذبات ابھی گرم ہی تھے کہ عاصمہ جہانگیر کی طرف سے یہ امریٰ کو پینچھہ اسلام کی شان میں سخت بے ادبی کا مذموم واقعہ پیش آیا۔ اس حیا باختہ عورت نے معلم انسانیت ﷺ کو (اس کی منہ میں خاک)؟ آن پڑھ کہہ دیا۔ یہ ہفوتوں کبواس عاصمہ نے افرنگ زدہ، آوارگی نسوان کی علمبردار عورتوں کے اسلام آباد میں منعقد کردہ سیمینار سے خطاب کرتے ہوئے کی۔ روزنامہ جسارت کی روپورٹ کے مطابق: ”خواتین مجازِ عمل اسلام آباد کے ایک جلسے میں صورتِ حال اس وقت سنگین ہو گئی، جب ایک

خاتون مقرر عاصمہ جیلانی نے شریعت بل کیخلاف تقریر کرتے ہوئے سرویر کائنات ﷺ کے بارے میں غیر محتاط زبان استعمال کی۔

اس پر ایک مقامی وکیل نے احتجاج کیا اور کہا کہ رسولؐ خدا کے بارے میں گفتگو کرتے ہوئے محتاط رہنا چاہیے۔ جس پر دونوں کے درمیان تلاج ہو گئی اور جلسے کی فضا کشیدہ ہو گئی۔ عاصمہ جہانگیر نے اپنی تقریر میں، ”علمیم سے نابلد، اور ان پڑھ کے الفاظ استعمال کیے تھے۔“

(جارت، کراچی ۱۸ اگسٹ ۱۹۸۳ء)

عاصمہ جہانگیر اس وقت عاصمہ جیلانی کہلاتی تھی۔ اس سیاہ بخت نے محسن انسانیت ﷺ کے لیے جان بوجھ کروہی لفظ استعمال کیا جو یورپی مستشرقین اسلام اور پیغمبر اسلام ﷺ کی تحریر اور اہانت کی غرض سے کرتے ہیں۔ جس سینیما میں عاصمہ نے یہ الفاظ ادا کیے، وہ شریعت بل کی مخالفت میں ہو رہا تھا اور ظاہر ہے ایسی مخالفانہ فضا میں ان الفاظ کی کوئی دوسرا تاویل یا تعبیر نہیں کی جاسکتی۔ اور نہ ہی سینیما کے حاضرین کے مطابق عاصمہ کی تقریر کا سیاق و سابق ایسا تھا جس میں اس کا کوئی اور مفہوم لیا جا سکتا ہو۔ اس سینیما میں سب پڑھ لکھے، لوگ تھے افسوس کوئی ترکھان کا بیٹا غازی علم الدین شہید نہ تھا جو اس گستاخ رسول زبان کو بند کرانے کے لیے عملی اقدام کر گزرتا۔

بہر حال عاصمہ کے الفاظ مسلمانوں کی سخت دل آزاری کا باعث بنے، جس پر سینیما میں شدید ہنگامہ برپا ہو گیا۔ جس طرح ۱۹۲۷ء میں راج پال کے خلاف مسلمانوں کے جذبات کا لاوا بھڑک اٹھا تھا، بالکل اسی طرح اس بد بخت عورت کی دریدہ وہنی سے پاکستان کے مسلمانوں میں اضطراب اور غم و غصے کی اہر دوڑ گئی۔ راج پال تو ایک متعصب ہندو تھا، لیکن اب کی بارگتا خانہ جارت کا ارتکاب ایک ایسی عورت کی طرف سے کیا گیا، تھا جو ایک قادیانی ہونے کے باوجود اپنے مسلمان، کہلوانے پر مصر ہے۔ عاصمہ جہانگیر کے خلاف احتجاج بالآخر تعزیرات پاکستان میں ۲۹۵-۲۹۶ء کے اضافے پر منعقد ہوا۔ جانب محمد اسماعیل فرشی نے اپنی معمر کہ آراء تصنیف ناموں رسولؐ اور قانون توہین رسالت میں اس واقعے کا پس منظراً طرح بیان کیا ہے:

’اس کے بعد ماہ مئی ۱۹۸۶ء میں ایک خاتون ایڈووکیٹ عاصمہ جیلانی نے اسلام آباد میں منعقدہ ایک سینیما میں تقریر کرتے ہوئے معلم انسانیت حضور ختمی مرتبہ ﷺ کے بارے

میں ناخواندہ (Illiterate) اور تعلیم سے نابلد، جیسے نازیبا اور توہین آمیز الفاظ استعمال کیے، جو سماجیں اور تمام امت مسلمہ کی ول آزاری کا باعث تھے۔ جس پر اولپنڈی بار ایسوی ایشن کے معزز ارکین میں عبد الرحمن لودھی اور ظہیر احمد قادری ایڈ ووکیٹ نے سخت احتجاج کیا اور مطالبہ کیا کہ وہ ان توہین آمیز الفاظ کو واپس لے کر اس گستاخی پر معافی مانگے، لیکن اس کے انکار پر سمینار میں ہنگامہ برپا ہو گیا۔

جب یہ خبر اخبارات میں شائع ہوئی تو راقم الحروف کی تجویز پر ولڈ ایسوی ایشن آف مسلم جیو روٹس کا ایک غیر معمولی اجلاس لاہور میں منعقد ہوا، جس میں عاصمہ جہانگیر کی اس قابل اعتراض تقریر پر انتہائی غم و غصے کا اظہار کرتے ہوئے حکومت سے مطالبہ کیا گیا کہ وہ فوری طور پر توہین رسالت کی سزاۓ حد کو پاکستان میں نافذ کرے اور اس جرم کے مرتكب افراد کو قرار واقعی سزا دے، ورنہ اس کے علیین تباہ کی تمام تر ذمہ داری حکومت پر عائد ہوگی۔

راقم الحروف کی درخواست پر لاہور میں وکلا اور علماء کا ایک مشترک اجلاس ماہ جون ۱۹۸۶ء میں منعقد ہوا، جس میں تمام مکاتب فکر کے سربرا آور وہ علماء اور ممتاز قانون دان حضرات نے شرکت کی اور متفقہ طور پر حسب ذیل قرارداد منظور کی گئی:

”ہم دین اور قانون سے وابستہ لوگ بر ملا اس کا اعلان کرتے ہیں کہ سزا میں پاکستان کا کوئی مسلمان اس ملک میں اسلام اور پیغمبر اسلام کے بارے میں کسی قسم کی اہانت آمیز بات کو کسی نوع برداشت نہیں کر سکتا اور نہ ہی سیکولر ہن رکھنے والے عناصر کو یہ اجازت دینے کے لئے تیار ہے کہ وہ یہاں اپنی نہ موم اور شرائیگز سرگرمیوں کو جاری رکھے اور فتنہ و فساد پھیلانے کی کوشش کرے۔ ہم واشگاف الفاظ میں ان عناصر کو متنبہ کرتے ہیں کہ وہ مسلمانوں کے جذبات کو مشتعل کرنے سے باز آ جائیں ورنہ اس کے نہایت علیین تباہ برا مدد ہوں گے۔“

اس قرارداد پر مولانا عبد اللتار خان نیازی، علامہ احسان الہی ظہیر، علامہ علی غضنفر کراروی صدر اتحاد میں اسلامیں، ڈاکٹر خالد محمود صدر جمعیت علماء برطانیہ، میاں محمد جمل قادری امیر انجمن خدام الدین، مولانا مفتی محمد حسین نعیمی ناظم دارالعلوم جامعہ نعیمیہ لاہور، مولانا عبد الماک شیخ الحدیث علوم اسلامیہ منصورہ، مولانا عبد الرحمن مہتمم جامعہ اشرفیہ لاہور، مولانا محمد اجل خان نائب صدر جمعیت علماء اسلام، مولانا گلزار احمد مظاہری صدر جمعیت اتحاد علماء پاکستان اور دیگر علماء کرام نے دستخط کیے۔

ان کے علاوہ ممتاز دکلے نے بھی اس قرارداد پر اپنے دستخط ثبت کیے۔ جس کے بعد یہ قرارداد حکومت پاکستان، صوبائی حکومتوں اور ارکین قومی اسمبلی کو بھیجی گئی۔

۲۹۵ سی کی منظوري

قریشی صاحب مزید لکھتے ہیں:

”عاصمہ جہانگیر کی اس قابل اعتراض تقریر کا نوٹس سب سے پہلے قومی اسمبلی میں اسلامی جذبہ سے سرشار خاتون ایم این اے محترمہ شارفاطمہ نے لیا اور انہوں نے وہاں پوری وقت کے ساتھ آواز اٹھائی کہ عاصمہ جہانگیر کے ان توہین آمیز الفاظ کے خلاف حکومت فوری کارروائی کرے، لیکن چونکہ اس وقت قانون میں توہین رسالت کے جرم کی کوئی سزا مقرر نہیں تھی، اسی لیے اس کے خلاف کوئی مؤثر کارروائی نہ ہو سکی۔“

福德ایان رسول عربی ﷺ کی جدو جہد کے سامنے حکومت نے سرتسلیم خم کرتے ہوئے ۱۹۸۶ء میں تعزیرات پاکستان میں ترمیم کی۔ فوجداری قوانین میں ترمیمی ایکٹ پاس کیا گیا اور دفعہ ۲۹۵ سی کا اضافہ کیا گیا جو توہین رسالت کے جرم پر عمر قید یا موت کی سزا مقرر کرتا ہے۔ ۲۹۵ سی کتاب و سنت پر مبنی مسلمانوں کے مطالبہ کی حرفاً بہ حرفاً تکمیل نہیں تھا، کیونکہ اس میں توہین رسالت کے جرم کی واحد سزا، سزاۓ موت کے ساتھ ”عمر قید“ کو بھی بطور سزا شامل کیا گیا تھا۔ لہذا مسلمانوں کی طرف سے اس پر عدم اطمینان کا اظہار کیا گیا۔

لیکن دشمنانِ دین میں پر باعوم اور عاصمہ جہانگیر پر بالخصوص حکومت کی طرف سے یہ نیم دلانہ قانون سازی بھی بے حد شاق گزرا۔ قادیانی امت کے ذہین دماغوں نے اس قانون کے خلاف ملکی اور مین الاقوامی سطح پر مذموم پر اپیگنڈہ کے لئے جامع منصوبہ بنڈی کی اور قادیانی ذرائع ابلاغ نے اسے آزادی مذہب اور آزادی اظہار رائے کے بنیادی حقوق کے منافی ہونے کا دو ایلا کیا۔ امریکہ اور یورپ میں متحرک قادیانی تنظیموں نے اپنے مریبی و سرپرست مغرب کو متناثر کرنے کے لئے اسے اقوامِ متحده کے انسانی حقوق کے ڈکٹریشن کی خلاف ورزی قرار دیا۔ مغرب کے مذہب بیزار طبقہ، جو انسانی حقوق کے مغربی ورثن، کو گذشتہ چند عشروں سے اپنا ”دین و مذہب“ سمجھے ہوئے ہے، پر اس بے بنیاد پر اپیگنڈہ کا فوری اثر ہوا۔

ویسے بھی مغربی صہیونی لاپی اسلامی جمہوریہ پاکستان کو بدنام کرنے کے بہانوں کی تلاش میں رہتی ہے اور برطانوی استعمار کے کاشت کردہ، قادیانی پودے کی حفاظت کے لئے اپنے وسائل کا بے دریغ استعمال کرنا فرض عین بمحضی ہے۔ مغرب کی پاکستان دشمنی عاصمہ جہانگیر جیسے اسلام دشمن افراد کے لئے اپنے فریب کا جال بچانے کو بے حد حوصلہ افزائش ثابت ہوئی۔

ہیومن ریٹس کمیشن کا قیام؛ قانون توہین رسالت کی مخالفت

عاصمہ جہانگیر نے مغربی سرپرستوں کی آشیروں کے ساتھ جسٹس دریاب پٹل کے ساتھ مل کر ۱۹۸۷ء میں پاکستان انسانی حقوق کمیشن، کی داغ بیل ڈالی۔ قادیانی حقوق کا تحفظ اس کمیشن کے بنیادی مقاصد میں شامل ہے۔ ۱۹۸۷ء کو عاصمہ جہانگیر نے انسانی حقوق کمیشن کے اجلاس میں تقریر کرتے ہوئے کہا:

”کمیشن کو نہ صرف ۱۹۸۷ء کے آئین میں مندرج انسانی حقوق کی بازیابی کی جدوجہد کرنی ہے بلکہ پاکستان میں اقوام متحده کے چارٹر میں درج کئے گئے انسانی حقوق کا آئینہ میں حاصل کرنا ہے۔ کمیشن کو بہت سے ایسے قوانین کو منسون کرانے کی کوشش بھی کرنا ہوگی جو یک طرفہ ہیں۔ انہوں نے اس دشمن میں حدود آرڈیننس، قانون شہادت میں مردوخورت کی حیثیت، غیر مسلموں کو مسلمانوں کی شہادت اور عورت کو مرد کی گواہی پر سزا، قادیانیوں اور احمدیوں کو غیر مسلم قرار دینے والا قانون، قانون توہین رسالت اور جدا گانہ انتخابات جیسے قوانین کا ذکر کیا۔“

(نوابِ وقت: ۱۹۸۷ء / ۲۵ اپریل)

۱۹۸۶ء میں قانون توہین رسالت کے نفاذ کے بعد عاصمہ جہانگیر کی طرف سے شدید جذباتی روڈ عمل سامنے آیا ہے۔ اس قانون کو ختم کرانا اس کی زندگی کا اہم ترین نصب اعین معلوم ہوتا ہے۔ انسانی حقوق کمیشن کے انسانی و مادی ذرائع کو اس نے اس مقصد کے حصول میں بھرپور استعمال کیا ہے۔ کمیشن کی طرف سے جاری کی جانے والی سالانہ روپرتوں کے علاوہ سینیما، انٹرویو اور جلسے جلوسوں کے ذریعے اس نے اس قانون کے خلاف صدائے احتجاج بلند کی۔ ایمنٹی انٹریشنل، اور مغرب میں انسانی حقوق کی دیگر تنظیموں سے قریبی تعلقات استوار کرتے ہوئے ان اداروں کی طرف سے پاکستانی حکومت پر اور ۱۹۸۵ء کو واپس لینے کے لئے دباؤ ڈالیا۔ ۱۹۸۷ء سے لے کر آج تک ایمنٹی انٹریشنل، کی ایک بھی سالانہ روپرٹ ایسی نہیں ہے

جس میں پاکستانی قادیانیوں کے انسانی حقوق کی پامالی پر مبنی بے بنیاد، من گھڑت اور شر انگیز واقعات کی داستانوں کا طویل تذکرہ اور پاکستانی حکومت سے احمدیوں کے حقوق کے تحفظ کا مطالبہ شامل نہ ہو۔ ایمنسٹی انٹرنشنل، کی رپورٹوں کے گھرے مطالعے کے بعد یہ اندازہ کرنا زیادہ مشکل امر نہیں ہے کہ ان رپورٹوں کا اصل مأخذ و مصدر عاصمہ جہانگیر کی زیر سر کردگی کام کرنے والا انسانی حقوق کمیشن ہے۔ انسانی حقوق کمیشن اور ایمنسٹی انٹرنشنل، کی رپورٹوں میں حیران کن حد تک مماثلت پائی جاتی ہے۔

۱۹۹۲ء میں ایمنسٹی انٹرنشنل، کی رپورٹ کا ایک مفصل باب قادیانیوں کے بارے میں تھا، جس کا ترجمہ قادیانی رسالہ الفضل، نے اپنی کیم جولائی ۱۹۹۲ء کی اشاعت میں پاکستان میں جماعت احمدیہ پر مظالم کے سلسلہ میں ایمنسٹی انٹرنشنل کی تازہ رپورٹ، کے عنوان سے شائع کیا۔ اس رپورٹ میں ۲۹۵-۲۹۵-بی اور ۲۹۵-سی کا مفصل ناقدانہ جائزہ لینے کے بعد حکومت پاکستان سے درج ذیل سفارشات کی گئی ہیں:

”ایمنسٹی انٹرنشنل نے بارہا حکومت پاکستان سے احمدیوں کے انسانی حقوق کی پامالی کے بارے میں اپنی تشویش کا اظہار کیا ہے۔ ستمبر ۱۹۹۱ء میں ایمنسٹی نے ایک رپورٹ پاکستان میں احمدیوں کے انسانی حقوق کی پامالی شائع کی، جس میں جماعت احمدیہ کے افراد پر اپنے مذہبی حقوق کی پر امن طور پر ادائیگی کے نتیجہ میں مقدمہ بازی کے جاری رہنے اور جیل کی سزا میں دینے پر تشویش کا اظہار کیا ہے：“

”ہمیں اس بات پر تشویش ہے کہ پاکستان میں نت نئی کڑی قانون سازی کی وجہ سے جماعت احمدیہ کے افراد کو محض اظہار رائے کی آزادی کے حق اور مذہبی آزادی کے حق کو استعمال کرنے کی وجہ سے گرفتار کیا جا سکتا اور پچانسی کی سزا دی جا سکتی ہے۔“

اس رپورٹ کا یہ جملہ ملاحظہ کیجئے:

”تو ہین رسالت یا بعض گروہوں کے مذہبی جذبات کے مجرد حکم کی مقرر کردہ سزا میں تبدیلی کا اطلاق ہر اس شخص پر ہوتا ہے جس کے خلاف اس دفعہ کے تحت مقدمہ دائر کیا جاتا ہے۔ تاہم خاص طور پر جماعت احمدیہ کے افراد کئی سالوں سے اس قانون کی وجہ سے مصیبیں سہہ رہے ہیں۔“

یہ طرفہ تماشا ہے کہ پاکستان میں انسانی حقوق کمیشن، جس کے اہم عہدیداروں کی اکثریت کا

تعلق قادیانی فرقے سے ہے، کی طرف سے ایمنسٹی اٹریشنل، کو یہ بنی بنائی روپورٹ میں ارسال کی جاتی ہیں اور جب یہ روپورٹ لندن سے شائع ہوتی ہیں تو پاکستان میں قادیانی لاہی انسانی حقوق کے نام پر ان کی بھرپور تشویہ کرتی ہے۔ پاکستانی حکومت پر بے جادباوے کے قابل مذمت ہتھکنڈے شروع کر دیتے جاتے ہیں۔ پاکستان انسانی حقوق کمیشن عملًا مغربی صہیونی لاہی کی اسلام دشمن تنظیموں کے ذیلی ادارے کے طور پر کام کر رہا ہے۔

سلامت مسح کیس اور عاصمه جہانگیر

نومبر ۱۹۹۳ء میں سیکولر مزاج پیپلز پارٹی کے دوبارہ برسراقدار آنے کے بعد عاصمه جہانگیر کی توہین رسالت کے قانون کے خلاف سرگرمیوں میں یکدم شدت پیدا ہو گئی۔ خاتون وزیر اعظم سے ذاتی مراسم کو اُس نے اپنے مقاصد کی تکمیل کے لئے استعمال کرنا شروع کیا۔ ۱۹۹۲ء میں جب سلامت مسح اور رحمت مسح پر توہین رسالت کا مقدمہ قائم ہوا تو عاصمه جہانگیر اور حنا جیلانی اپنی روایت کے عین مطابق میدانِ عمل میں کوڈ پڑیں اور بعض مسیحی راہنماؤں اور سیکولر صحافیوں کی جماعت کے تعاون سے اس مقدمے کو پاکستانی پریس میں تشویہ دی۔ یکطرفہ جارحانہ بیان بازی میں حقائق کو پس پشت ڈال دیا گیا۔ بین الاقوامی ذراعَ ابلاغ نے بھی اس معمولی مسئلے کو غیر معمولی طور پر اچھا لاء، اور وہ اودھم مچایا کہ کانوں پڑی آواز سنائی نہیں دیتی تھی۔ عاصمه جہانگیر اور حنا جیلانی مغربی ذراعَ ابلاغ کی آنکھ کا تارابی ہوئی تھیں۔ آئے دن ان کے انٹرویو اور بیانات سی این این، بی بی سی اور مغربی اخبارات کی زینت بن رہے تھے۔

العاصمه جہانگیر نے قانون توہین رسالت گو بار بار انسانی حقوق کے منافی اور فتنہ قرار دینے کا عمل جاری رکھا، لیکن اس کی اپنی اس فتنہ پردازی کا نوٹ کوئی نہیں لے رہا تھا۔ اس کی مسرت آسمان کی بلندیوں کو چھوڑی تھی، جب انہی دنوں پاکستان کی خاتون وزیر اعظم نے گوجرانوالہ میں ایک عوامی جلسے سے خطاب کرتے ہوئے اس کے موقف کی تائید کرتے ہوئے قانون توہین رسالت کو انسانی حقوق سے مصادم قرار دیا۔ سلامت مسح کو جرم ثابت ہونے پر ایڈیٹشل سیشن نج گوجرانوالہ نے موت کی سزا سنائی، لیکن جلد ہی حکومت کی مداخلت پر اسے صفائت پر رہائی ملی۔ برطانوی وزیر اعظم جان میجر کے مشیر فلپ بے پارہم نے جان میجر کی طرف سے پاکستان

یونائیٹڈ کریجین کے سربراہ جارج فیلکس کے نام خط میں پاکستانی وزیر اعظم کا شکریہ ادا کرتے ہوئے تحریر کیا:

”اگرچہ سلامت مسح پر مذہبی توہین کا الزام برقرار ہے، مگر یہ بات حوصلہ افزائی ہے کہ وزیر اعظم بنے نظیر کی ذاتی مداخلت کی بناء پر سلامت مسح کو ضمانت پر رہا کر دیا گیا۔“

(روزنامہ جنگ ۹ راگست ۱۹۹۳ء)

سلامت مسح اور رحمت مسح نے سزاۓ موت کے خلاف جب لاہور ہائی کورٹ میں اپیل دائر کی تو عاصمہ جہانگیر اور مغرب زدہ لابی نے ’پریس ٹرائیل‘ کا ہنگامہ برپا کر دیا۔ بقول مولانا زاہد المرشدی:

”ہائی کورٹ میں جس تیز رفتاری کے ساتھ اپیل کے مراحل طے کئے گئے اور جو طریق کار اختیار کیا گیا، اس کی روشنی میں ملزموں کی بریت، رہائی اور بیرون ملک روانگی پر کوئی تبصرہ کرنے کی ضرورت باقی نہیں رہتی۔“ (محلہ الشریعہ: جنوری ۱۹۹۶ء)

ایوب مسح کیس، بشپ جان جوزف کی خودکشی اور عاصمہ جہاںگیر کا کردار

سلامت مسح کیس کے بعد پہلی مرتبہ عاصمہ جہانگیر کے مغربی مسیحی تنظیموں سے گھرے مراسم منظر عام پر آئے۔ اس مقدمہ میں مغربی ذرائع ابلاغ کی غیر معمولی دلچسپی نے عاصمہ جہانگیر کے لئے پاکستان میں مسیحی تنظیموں کے ساتھ اشتراکِ عمل کا راستہ ہموار کیا۔ اس نے بعض مسیحی راہنماؤں کو قانون توہین رسالت کے خلاف تحریک چلانے پر آمادہ کیا۔ اب اس نے توہین رسالت کے مرکتب مسحی نوجوانوں کے مقدمات میں غیر معمولی دلچسپی لیتا شروع کی۔ آنجبانی بشپ جان جوزف کی مبینہ خودکشی کے بعد بعض مسیحی گروہوں کی طرف سے پرتشدد مظاہروں کے پس پشت دیگر عناصر کے ساتھ ساتھ عاصمہ جہانگیر کا کردار خاصاً اہم رہا ہے۔

۱۱ مئی ۱۹۹۸ء کو چیف بشپ کیتھ نے اخباری انٹرویو میں عاصمہ جہانگیر کے مقنی کردار پر تبصرہ کرتے ہوئے کہا:

”چیف بشپ کیتھ نے دکھ کا اظہار کیا کہ عاصمہ جہانگیر جیسے انسانی حقوق کے علمبردار پاکستان میں مسلمانوں اور عیسائیوں کو آپس میں لڑانا چاہتے ہیں۔ ایسے لوگ مسیحی افراد سمیت دیگر بشپ حضرات کو بھی غلط گائیڈ کرتے ہیں۔ انہوں نے کہا کہ عاصمہ جہانگیر پاکستان میں عیسائیوں کے

مقدمات تو مفت اڑتی ہیں اور کوئی فیض نہیں لیتیں، لیکن انہیں باہر سے لمبے پیسے مل جاتے ہیں۔ انہوں نے کہا کہ فرانس جوزف جیسے لوگ عاصمہ جہانگیر اور ہیومن رائٹس آر گنائزیشن کے پروردہ ہیں۔ فرانس جوزف جونہایت غریب آدمی تھا، یہ YMCA لاہور میں ایک چپراہی کی حیثیت سے کام کرتا تھا۔ ایک بیڈر جان ملک نے اسے گاڑی اور پیسوں کے ناجائز استعمال کے سلسلے میں وہاں سے نکال دیا تھا اور آج وہ عاصمہ جہانگیر کی بدولت ۱۳ لاکھ کی گاڑی میں پھر رہا ہے، اس نے اپنے بچوں کی شادی پر رائے وندھ میں لاکھوں روپے خرچ کئے۔ ایسے بہت سے لوگ عاصمہ جہانگیر اور دوسرے لوگوں کے آلم کار ہیں اور پاکستان کو بدنام کرنے کے لئے سرگرم عمل ہیں۔” (روزنامہ آزاد ۱۱ امری ۱۹۹۸ء)

روزنامہ ’خبریں‘ میں شائع ہونے والی خبر کے مطابق، انہوں نے کہا کہ

”وہ دفعہ ۲۹۵ رسمی کے تحت دی جانے والی سزاوں کے بارے میں پریشان ہیں اور جلد ہی عاصمہ جہانگیر کے ذریعے اس سلسلے میں اعلیٰ عدالتوں میں درخواستیں دائر کریں گے۔“

روزنامہ جنگ کے صفحہ اول پر یہ خبر شائع ہوئی:

”بشب کی موت میں این جی او زملوٹ ہو سکتی ہیں۔“ (مؤرخ ۱۲ امری ۱۹۹۸ء)

۱۳ امری ۱۹۹۸ء کے ”نوائے وقت“ میں چیف بشب کیتھ لیزی کا یہ بیان شائع ہوا:

”بشب جوزف کے قتل کے پیچھے امریکی ڈالر اور عاصمہ جہانگیر کے چہرے ہیں۔“

اسی دن ”خواتین مجاز عمل“، جس کی کرتا دھرتا عاصمہ جہانگیر ہیں، کی طرف سے اخبارات میں یہ پرلیز شائع ہوا:

”خواتین مجاز عمل نے توہین رسالت کا قانون فوری طور پر ختم کرنے کا مطالبہ کیا ہے اور خاص طور پر اس کے آرٹیکل ۲۹۵۔۱ے سے ڈی مت کو ختم کرنے پر زور دیا ہے، کیونکہ یہ بنیادی انسانی حقوق کے خلاف ہے۔ انسانی حقوق کیش آف پاکستان کی چیئر پرسن عاصمہ جہانگیر نے کہا ہے کہ بشب جان جوزف کی خودکشی سے پاکستان میں اقلیتوں میں پائی جانے والی بے چینی کی شدت کا اندازہ ہوتا ہے۔ انسانی حقوق کیش پاکستان میں بننے والی غیر مسلم اقلیتوں کو اپنی حمایت کا لیقین دلاتا ہے۔“

آنجھانی بشب جان جوزف کی آخری رسوم میں شریک عیسائیوں سے خطاب کرتے ہوئے عاصمہ جہانگیر نے یہ اشتغال انگیز بیان داغا:

”۲۹۵۔ سی اور کتنی جانیں لے گا۔ اقلیتوں کے خلاف اس امتیازی قانون کو ختم کیا جائے۔“

(روزنامہ دن: ۹ مئی ۱۹۹۸ء)

بشپ جان جوزف کی خودکشی کے خلاف احتجاج کرنے والے مسیحی جلوس سے تقریر کرتے ہوئے عاصمہ جہانگیر نے ایوب مسیح کیس کی اپیل میں خود پیش ہونے کا اعلان کیا اور کہا کہ انسانی حقوق کی جہاں بھی پامالی ہوئی، وہاں پر احتجاج کے ایسے واقعات ہوتے رہیں گے۔ سماجیوں سے ملنے والی اطلاعات کے مطابق، ”توہین رسالت“ کے ملزم ایوب مسیح کے خلاف مقدمہ کی پیروی کے لئے عاصمہ جہانگیر ایڈووکیٹ کے ذریعے محمد حنفی ڈوگر ایڈووکیٹ کو نامزد کیا گیا۔“ (روزنامہ دن، ہفت روزہ تکمیر، ۲۱ مئی ۱۹۹۸ء)

عاصمہ جہانگیر کے اصل عزم کا پردہ چاک ہو چکا۔ اس کی انسانی حقوق کے پچھنئے ہونے کی حیثیت بھی مشکوک ہو گئی۔ قومی اخبارات اپنے اداریوں اور مضاہیم میں عاصمہ جہانگیر کے کردار کو کھل کر تنقید کا نشانہ بناتے رہے ہیں، چند سال قبل یہ صورت حال نہیں تھی۔ روزنامہ ”خبریں“ نے اپنے اداریے میں عاصمہ جہانگیر کے منفی کردار پر ان الفاظ میں تنقید کی:

” بشپ جان جوزف کی مبینہ خودکشی کو بہانہ بنا کر عاصمہ جہانگیر اور مسیحی برادری کے بعض زعماء توہین رسالت کے قانون کے خلاف جو ممکن چلا رہے ہیں، وہ ایک سوچی سمجھی سکیم کا حصہ معلوم ہوتی ہے۔ انسانی حقوق کے نام پر غیر حکومتی ادارے بنانا اور پھر پاکستان، اسلام اور اسلامی قوانین کے خلاف دریدہ وہنی کے ذریعے امریکہ اور دوسرے مغربی ممالک سے نقد امداد حاصل کرنا، ان تنظیموں اور افراد کا شیوه ہے۔ فادر جوزف کی مبینہ خودکشی کو بھی کیش کرانے کی کوشش کی جا رہی ہے۔“

” عاصمہ جہانگیر کا یہ بیان کہ توہین رسالت گا قانون فتنوں کا باعث ہے، ان کی ذہنی روشن اور فکر کا عکاس ہے۔ عاصمہ جہانگیر کی قبیل کی سمجھی عورتوں کو اسلام بطور مذہب ہی (نحوہ باللہ) فتنہ معلوم ہوتا ہے۔ یہ نام نہاد ترقی پسند عناصر امریکی ڈارلوں کے لئے اسلام کو گالی دینے میں عارمحسوس نہیں کرتے۔ اگرچہ ان میں سے اکثر (بُقْمَتی) سے مسلمان ماں باپ کی اولاد ہیں۔ متعدد مسیحی راہنماؤں نے بھی فادر جوزف کی خودکشی کو مشکوک قرار دیا ہے، لیکن یہ طبقہ انہیں ”شہید“، قرار دینے پر تلا ہوا ہے، ہماری عاصمہ جہانگیر اور دوسرے حضرات سے بھی گزارش ہے کہ وہ ذاتی مفادات کے لئے فتنہ و فساد پھیلانے کی کوشش نہ کریں۔ حکومت کو بھی ایسے عناصر کا محاسبہ کرنا چاہئے جو مسلمانوں اور مسیحی برادری کے درمیان فساد پھیلانے کا موجب

بن رہے ہیں۔” (روز نامہ خبریں، لاہور: ۱۵ امری ۱۹۹۸ء)

عاصمہ جہانگیر اور انسانی حقوق کمیشن کے ڈائریکٹر آئی اے رحمن (قادیانی) نے ۱۸ امری ۱۹۹۸ء کو جائیش ایکشن کمیٹی فار پیپلز رائٹس، کے سیمینار میں تقریر کرتے ہوئے کہا:

”توہین رسالت“ سے متعلق قانون کی دفعہ ۲۹۵ سے مکمل طور پر غیر اسلامی ہے۔ صرف ۲۰ فیصد جاہل مولوی اس قانون کی حمایت کر رہے ہیں، اکثریت توہین رسالت قانون کی حامی نہیں۔ قائد اعظم محمد علی جناح کے نظریات مکمل طور پر سیکولر تھے۔“

(روز نامہ دن، ۱۹ امری ۱۹۹۸ء)

آئی اے رحمن مسلمہ طور پر قادیانی ہے اور عاصمہ جہانگیر کے قادیانی ہونے میں بہت کم لوگوں کو شک ہے۔ وہ اپنے ”مسلمان“ ہونے کا دعویٰ کرتی ہے، لیکن اس کا ہر قول فعل اسلام کی مخالفت پر مبنی ہے۔ وہ ایک قادیانی کے نکاح میں ہے، اس پر نہ تو اسے کوئی شرمندگی ہے اور نہ ہی ایک غیر مسلم کی متنکوح ہونے سے اس کے اسلام پر فرق پڑتا ہے۔ مندرجہ بالا بیان ظاہر کرتا ہے کہ عاصمہ جہانگیر اور آئی اے رحمن نے بزم خویش کسی دارالافتکار کے مفتی صاحب کا روپ بھی دھار کر رکھا ہے۔ نہایت افسوس کا مقام ہے کہ مقام رسالت سے ناشا اور قرآن و سنت کے حروف ابجد سے قطعی طور پر نابلد، اسلام بیزار، اشتراکی ولادین افراد کی طرف سے نہایت اعتماد کے ساتھ یہ ”فتاویٰ“ داغا جا رہا ہے کہ قانون توہین رسالت مکمل طور پر غیر اسلامی ہے۔“

مسلمان نما اسلام دشمنوں کے فریب وجل کا یہ بھی انداز دیکھنے میں آیا ہے کہ وہ اپنی خواہشات نفس پر مبنی اسلام سے متصادم نظریات کو عین اسلام بنا کر پیش کرتے ہیں۔ مقصود یہ ہوتا ہے کہ ناواقف عوام کو بے وقوف بنایا جائے اور اسلامی معاشرے میں اسلام کی کھلی مخالفت کے نتیجے میں درپیش آنے والے خطرات سے اپنے آپ کو محفوظ رکھا جائے۔ برس ہا برس سے عاصمہ جہانگیر حدود آرڈیننس، امنائی قادیانیت آرڈیننس، قانون توہین رسالت، کو اسلام کے منافی، اور اپنے خود ساختہ آوارگی نسوان، کو فروع دینے والے ”نسوانی حقوق“ کو اسلام کے عین مطابق، قرار دے کر رائے عامہ کو مگراہ کرنے کی ناکام کوشش میں غلطان رہی ہے۔

توہین رسالت کی سزا بطور حد سزا موت، کتاب و سنت اور سنت خلفاء راشدین و ائمہ مطہرین، اجتہاد ائمہ فقہہ اور علمائے امت کی متفقہ رائے کی رو سے ثابت ہے۔ امام ابن تیمیہ اور

قاضی عیاض نے اپنی معرکہ آراء تصنیف الصارم المسلط علی شاتم الرسول ﷺ اور کتاب الشفاء میں توہین رسالت کی سزا کے متعلق قرآنی آیات، احادیث مبارکہ اور اقوال صحابہؓ و ائمہ کرام کو نہایت تفصیل سے بیان کیا ہے۔

امام ابن تیمیہؓ نے فتویٰ دیا ہے کہ شاتم الرسول واجب قتل ہے اور اس کی توبہ اور معافی قابل قبول نہیں۔ امام مالکؓ کا قول ہے کہ ”حضور اکرم ﷺ کی شان میں گستاخی کرنے والے کی گردن اڑادی جائے۔“ حضرت علیؓ نے فرمایا کہ ایک یہودی عورت حضور اکرمؐ کو گالیاں دیا کرتی تھی۔ ایک شخص نے ہمیشہ کے لئے اس کا منہ بند کر دیا، تو حضور اکرمؐ نے اس کا خون باطل قرار دیا۔ (سنن ابو داود)

اس مختصر مضمون میں تفصیلات کی گنجائش نہیں ہے۔ مجاهد ناموس رسالت جناب اسماعیل قریشی، جن کی شبانہ روز جدو جہد سے قانون توہین رسالت پاس ہوا، نے اپنی گراں مایہ تالیف ”ناموس رسولؐ“ اور قانون توہین رسالتؐ میں اس موضوع کے متعلق اسلامی، یہودی اور نصرانی بنیادی مأخذ سے بے بہا معلومات جمع کر کے ثابت کیا ہے کہ توہین رسالتؐ کی سزا اسلام، عیسائیت اور یہودیت میں صرف موت ہے۔ اسلامی علوم و کتب سے تو عاصمہ جہانگیر جیسے مغرب زدہ افراد کو خدا واسطے کا بیر ہے۔ اگر وہ اپنے نجتِ باطن اور علمی بد دینیتی کو بالائے طاق رکھتے ہوئے وفاقی شرعی عدالت کے اس تاریخی فیصلے کی ورق گردانی ہی کر لیتی جس میں فاضل عدالت نے طویل عرصہ تک دلائل سننے کے بعد قرار دیا کہ توہین رسالتؐ کی سزا صرف موت ہے، تو انہیں ضرور آگاہی ہو جاتی کہ جہاں کون ہے؟

⦿ وفاقی شرعی عدالت کے اس بخش پر مولوی نہیں بلکہ ہماری عدالیہ کے قابل فخر اکان جسٹس گل محمد خان (چیف جسٹس)، جسٹس عبد الکریم خان کندی، جسٹس عبادت یار خان، جسٹس عبد الرزاق ہمیم اور جسٹس فدا محمد خان موجود تھے۔ عاصمہ جہانگیر نے قانون توہین رسالتؐ کی حمایت کرنے والوں کو جہاں، قرار دے کر بالواسطہ طور پر وفاقی شرعی عدالت کے ان بخ صاحبان کو بھی جہاں، قرار دے دیا ہے، جنہوں نے قرآن و سنت کی روشنی میں یہ فیصلہ صادر فرمایا۔

⦿ عاصمہ جہانگیر اور اس کے ہم خیال بد بخت دانشوروں، کو معلوم ہونا چاہئے کہ تاجدارِ ختم نبوتؐ، امام الانبیاء، سرور کائنات ﷺ کی حرمت و ناموس پر کٹ مرنا ہر مسلمان کی زندگی کی آزو

ہے۔ یہ م Hispan ۲۰ فیصد مولویوں کی حمایت کی بات نہیں ہے، مسلمانوں کے بچے بچے کے دل کی آواز ہے کہ توہین رسالت کے متکب خبیث مجرموں کی سزا صرف موت ہے۔ انہیں یہ بھی اچھی طرح یاد رکھنا چاہئے کہ 'مولوی' کی مخالفت کی آڑ میں اسلام کے بنیادی عقائد کی اہانت کا ان کا دیرینہ، اشتراکی وقادیانی حرہ اب کارگر نہیں ہو گا، کیونکہ رسول عربی ﷺ کے جان شمار اسلام سے ان کی دشمنی، ان کے خبٹ باطن اور باطل عزائم سے اب بخوبی آگاہ ہو چکے ہیں۔ اب آپ کو اخلاقی جرات سے کام لینا ہو گا۔

پردوں میں چھپ کر وار کرنے سے آپ کے چہرے چھپ نہیں سکیں گے، جیسا کہ بیرسٹر خالد الحق صاحب نے 'نیوز لائن' کے روپر ڈر کو انظر و یودیتے ہوئے کہا تھا کہ "قائد اعظم سیکولر نہیں تھے۔ ان کو سیکولر کہنا م Hispan پر لے درج کی الزام تراشی ہے۔" (شارہ فروری ۱۹۹۸ء)

◎ عاصمه جہانگیر، آئی اے رحمن اور بعض مسیحی راہنماء پنے بیانات میں قانون توہین رسالت کو فکر قائد اعظم کے منافی قرار دیتے ہیں۔ ان نام نہاد ترقی پسند اور روش خیال افراد کے نزد یک 'سیکولر ازم' کا جو مفہوم ہے، قائد اعظم کا اس سے دور کا بھی تعلق نہیں تھا۔ ان کی 'سیکولر ازم' توہین رسالت کے جواز ڈھونڈتی ہے، جبکہ قائد اعظم سچے محترم رسول تھے۔ وہ اپنی تمام مصروفیات کو چھوڑ کر شام رسول کے مقدمہ کی پیروی کرنے کے لئے بھیتی سے لا ہو رخود تشریف لائے تھے۔ آج یہ فتنہ پرداز محسن انسانیت ﷺ کی ناموس کے تحفظ پر بنی قانون کو 'فتنه' قرار دیتے ہوئے نہیں جھکتے۔ قائد اعظم کی محبت رسول کا یہ عالم تھا کہ قانون کی تعلیم حاصل کرنے کے لئے انہوں نے لنسن ان (Lincon's Inn) کا انتخاب م Hispan اس لئے کیا تھا کہ اس کے دروازے پر اسم محمد ﷺ بھی دیگر قانون دانوں کے درمیان لکھا گیا تھا۔

◎ عاصمه جہانگیر اور آئی اے رحمن کا یہ دعویٰ بھی حقائق کا منہ چڑا رہا ہے کہ "توہین رسالت کی حمایت صرف ۲۰ فیصد مولوی کر رہے ہیں اور اکثریت اس کی حامی نہیں۔" کاش اس دروغ گوئی سے پہلے وہ اس شریعت پیش کو یک نظر دیکھ لیتے جو محمد امعیل قریشی ایڈوکیٹ نے وفاتی شرعی عدالت میں گزاری۔ اس درخواست پر ۸۷ افراد کے دستخط موجود ہیں، جن کی بھاری اکثریت سپریم کورٹ، ہائی کورٹ کے سابق حجج صاحبان، معروف وکلا، سابق اثاری و ایڈوکیٹ جزاً پر ہی مشتمل ہے۔ اس فہرست میں مستند علماء کی تعداد چھ سات ہے۔ آنحضرتی

بچپ جوزف کی موت کے بعد صدرِ مملکت، حکومتی وزراء، سیاستدانوں، علماء، قانون دانوں اور زندگی کے مختلف شعبوں سے تعلق رکھنے والے راہنماؤں کے قومی پریس میں شائع ہونے والے بیانات کے سرسری مطالعے سے بھی یہ اندازہ کرنا مشکل نہیں ہے کہ ناموسِ رسالتِ مسلمانوں کا متفقہ و اجتماعی مسئلہ ہے۔

عاصمہ جہانگیر اور ان کے حواری جس آسانی سے جھوٹ، غلط بیانی اور حقائق کو مسخ کرتے ہیں، وہ اس طبقہ دانشوار، کالکچر ہے۔ انہیں شرم دلانے کا فائدہ بظاہر کچھ نہیں ہے، کیونکہ ان کے شرم و حیا کے پیمانے مغرب سے مستعار ہیں۔

⦿ سوال پیدا ہوتا ہے کہ عاصمہ جہانگیر 'مسلمانی' کا دعویٰ کرنے کے باوجود اسلام اور بانیِ اسلام کی مخالفت پر کمر بستے کیوں ہے؟ اس کا جواب بالکل سادہ اور آسان ہے کہ وہ اسی طرح 'مسلمان' ہے جس طرح مرزا غلام احمد قادیانی کا ہر پیر و کار اپنے آپ کو 'مسلمان' سمجھتا ہے۔ خاتم الانبیاء حضرت محمد ﷺ کی شان میں گستاخی قادیانیت کے مراج میں داخل ہے۔ اس بات کی تائید ہمیں فرزند اقبال، ڈاکٹر جاوید اقبال کی تالیف 'زندہ روڈ' میں موجود حضرت علامہ اقبال کے اس قول سے بھی ہوتی ہے۔ حضرت علامہؒ نے فرمایا تھا:

"میرے شبہات نے اس تحریک (قادیانیت) کے خلاف کمل بغاوت کر لی، جب میں نے اپنے کافنوں سے اس تحریک کے ایک رکن کو بنی کریم ﷺ کے بارے میں نازیبا زبان استعمال کرتے ہوئے سنتا۔"

⦿ عاصمہ جہانگیر کی قابل اعتراض سرگرمیوں کا دائرہ کار و سیچ ہوتا چلا جا رہا ہے۔ عورتوں کے حقوق کے نام پر پاکستان کے خاندانی نظام پر پہلے ہی یہ کاری ضرب لگا چکی ہے۔ انسانی حقوق کے نام پر وہ پاکستان میں ایک عظیم فتنہ کی بنیاد کر چکی ہے جس کا مظاہرہ حالیہ مسیحی اقیقت کے پر تشدودنگا و فساد کی صورت میں سامنے آچکا ہے۔ وہ شرمناک بے باکی سے جو منہ میں آتا ہے، بک دیتی ہے۔ اس کی زبان درازیوں کا سلسلہ حد انتہا کو چھو چکا ہے۔ اس کی جسارتوں کا اندازہ لگائیئے کہ وہ ۹۷% مسلمان آبادی والی اسلامی نظریاتی مملکت میں توہین رسالت کے قانون کو فتنہ قرار دیتی ہے۔ ہر صاحبِ عقل و انش اس شرائیز بیان کی زہنا کی اور امن عامہ کے لئے اس کے موجب فساد ہونے کا اندازہ آسانی سے لگا سکتا ہے۔ اس ملک

میں امن عامہ کے فساد کے خطرے کے پیش نظر علماء اور سیاستدانوں کو حفاظتی نظر بندی، میں لے لیا جاتا ہے، لیکن یہ امر تجھب کا باعث ہے کہ عاصمہ جہانگیر کی امن عامہ کو تباہ کرنے والی سرگرمیوں کو یکسر نظر انداز کیا جاتا ہے۔

سوال پیدا ہوتا ہے کہ قانون توہین رسالت^گ کو فتنہ قرار دینا کیا توہین رسالت نہیں ہے۔

۱۰ مئی ۱۹۹۸ء کے نوائے وقت میں مسلم لائز فورم کے ارکان کا بیان شائع ہوا:

”توہین رسالت^گ کے قانون کی مخالفت پر غداری کا مقدمہ چل سکتا ہے، کیونکہ اعلیٰ عدالتیں توہین رسالت^گ کے قانون ۲۹۵-سی کو آئینی قرار دے چکی ہیں۔“

۲۹۵-سی کا متن درج ذیل ہے، جسے قانون توہین رسالت کہا جاتا ہے:

”جو کوئی الفاظ کے ذریعے خواہ زبانی ہوں یا تحریری یا نقوش کے ذریعے، یا کسی تہمت، کناہ یا در پرده تعریض کے ذریعے بلا واسطہ یا بالواسطہ رسول پاک حضرت محمد صلی اللہ علیہ وسلم کے پاک نام کی توہین کرے گا تو اسے موت کی سزا دی جائے گی اور وہ جرمانے کا بھی مستوجب ہوگا۔“ (مجموعہ تغیریات پاکستان)

قانون توہین رسالت^گ میں کوئی ابہام نہیں ہے۔ اس کی رو سے مخفظ واضح توہین آمیز الفاظ کی ادائیگی ہی نہیں، بلکہ کناہ یا در پرده تعریض کے ذریعے بالواسطہ طور پر بھی رسالت مآب ﷺ کی شان میں کسی قسم کی گستاخی سزا کی مستوجب ہے۔ عاصمہ جہانگیر جیسی فتنہ مجسم خاتون وکیل کا قانون توہین رسالت^گ کو فتنہ قرار دینا ۲۹۵-سی کی رو سے قابل گرفت ہے۔ آخر کب تک اس مغربی صہیونی لامبی کی ایجنت عورت کو مسلمانوں کے جذبات کو محروم کرنے کا شغل جاری رکھنے کی اجازت دی جاتی رہے گی؟ یہ سوال عاصمہ جہانگیر کے دل آزار بیانات سے زخم خورده و دل گرفتہ ہر مسلمان کی زبان پر ہے۔ حکومت پاکستان نے جس طرح اپنی میں جرات مندی سے بشپ جان جوزف کی خودکشی پر امریکی وزارت خارجہ کے رد عمل کو مسترد کر دیا، بالکل اسی جرات ایمانی سے مغرب کے تختوہ دار ایجنتوں کی سرکوبی کے لئے تادبی اقدامات کرنے کی بھی ضرورت ہے۔ تاکہ وہ رسالت مآب ﷺ کی شان میں گستاخ کر کے مسلمانوں کے مذہبی جذبات کو آئندہ محروم نہ کر سکیں۔ نبی آخر الزمانؐ کا ہر سچا پیروکار عاصمہ جہانگیر جیسی گستاخ رسول ﷺ عورت کو پابند سلاسل دیکھنے کا متنی ہے!!